

Söwda çekişmesi haýsy ugra gönükdí, koronawirus biologik hüjümmi?

Category: Kitapcy, Medisina, Publisistika

написано kitapcy | 23 января, 2025

Söwda çekişmesi haýsy ugra gönükdí, koronawirus biologik hüjümmi? SÖWDA ÇEKİŞMESİ HAÝSY UGRA GÖNÜKDI, KORONAWIRUS BIOLOGIK HÜJÜMMİ?



Whatsapp arkaly internetde ýaýran bir ses ýazgysynda Hytaýda medisina ugrundan okaýan talypalaryň biri Uhandaky epidemiýanyň pikir edilişinden we habar beriş serişdelerinde aýdylyşyndan has çökderdigini aýtdy.

Mälim bolşy ýaly, Ikinji jahan urşy döwründe, ýagny 1942-nji ýylda Angliýanyň (Şotlandiýanyň demirgazygyndaky gury ýere 1 km uzaklykda ýerleşen kiçijik ada) Gruinard adasy biologik ýaraglaryň synag edilýän ýeri bolupdy.[1]


Nemes şäherleriniň depesinden guýlan ýagdaýynda, onuň döretjek täsirini bilmek üçin ada goýberilen segsen sany goýunyň üstüne uçardan **şarbon wirusy** sepelenendigi we onuň beren netijeleri baradaky maglumaty 2003-nji ýylda türk dilinde çap edilen «Wirus hüjüme geçýär. Biologiki we himiki uruşa tarap» atly kitapdan okapdym.[2] Synagdan soň «Antraks», ýagny «Şarbon» ady dakylan bu adadaky howply barlagyň netijelerini beýan edýän wideoýazgy 1997-nji ýylda gizlinlik güýjüni ýitirenden soňra internetde hem ýaýrapdy.

Gürrüňini eden kitabymda ABŞ-nyň we Angliýanyň öz halkynyň arasynda geçiren käbir synaglaryndan hem söz açýar. Bir gezek

iñlisler epidemiki keseliñ nähili çaltlykda ýaýraýşyny barlamak üçin metro duralgalarynda, amerikanlar bolsa San-Fransiskoda Golden Geýt köprüsiniñ astynda dümew wirisyny ýaýradypdylar. Netijede olar bakterial keselleriñ tizligini we haýsy ugurlar boýunça ýaýraýandygyny öwrenipdirler. Şol synaglaryñ adam pidasyz geçmändigini hem belläp geçmek gerek.[2][3]

Şuňa meñzeş ýene bir waka Gazagystan bilen Özbegistanyñ aralygynda ýerleşýän Aral deňiziniñ içindäki Wozroždeniýe adasynda sowet hökümetiniñ 1954-nji ýylda guran bio-ýaraglar poligonynda bolup geçipdi. Bu adada şarbon, ospa, lihoradka ýaly birnäçe keseller boýunça synaglar geçirilendigi aýdylýar.[4]

Orta atylýan ýene bir habarda ABŞ-nyñ Yrakda-da himiki we biologiki ýaraglary ulanandygy aýdylýar.[5]



• **Biz bulary näme üçin aýdýarys? Hytaýda çaltlyk bilen ýaýraýan koronawirus biologik ýarag bolup bilermi?**

Whatsapp arkaly internetde ýaýran bir ses ýazgysynda Hytaýda medisina ugrundan okaýan talyplaryň biri Uhandaky epidemiýanyň pikir edilişinden we habar beriş serişdelerinde aýdylyşyndan has çökderdigini aýtdy.[6] Emma ýazgyda üns berilmeli ýene bir zat bar: olam Hytaýyň orra ortasyndaky Uhan şäherini kesip geçýän derýadaky bir ýylan görnüşiniň iň halanyp iýilýän iýmitleriň biridigi we şol derýadan raketa böleginiň tapylandygydyr. Ses ýazgysy koronawirusyň biologik ýaragdygyna

ünsi çekýär.


Bizem öz gezegimizde bu boýunça bar bolan maglumatlary öwrendik. Ilki bilen şu habara seredip geçeliň[7]. «Washington Post» («Washington Post») gazetini şeýle ýazýar: 2002-nji ýyldaky SARS wirusyna çalymdaş koronawirusyň nämedigi hytaýlylar tarapyndan kän wagt geçmänkä, ýagny hadysanyň ýüze çykmasyndan bary-ýogy on günden soň analiz edilipdir. Ýagdaý halk köpçüligindenem gizlenmändir.[8] Yzysüre ABŞ-daky käbir alymlaryň wirusa garşy ylmy barlaglary geçirip başlandygy aýdylýar. Başga ýurtlaryň alymlary-da elini gowşuryp oturan däl bolsa gerek.

Indi şuna-da seredeliň[9]: Hubeý prowinsiasynyň Uhan şäheri Hytaýyň iň önümçiligi ösen günorta-gündogar sebitiniň, ýagny Hytaýyň ykdysady güýç merkeziniň edil ortasyndaky stratetiki ähmiýetli sebitiň aňsatja taýýarlanan kesel ýaýradýş wektorlary sebäpli biologik hüjüm üçin ýörite saýlanyp alynan ýerdigi ýazylyýar. Munuň bolsa Hytaýyň ykdysady we maliýe pudaklaryny çökertmek isleýän anglo-amerikan operasiýasydygy öňe sürülýär.

Indi ýene bir ýazga seredip geçeliň[10]: olam koronawirusyň laboratoriyalarda öndürilmändigini we bu boýunça patentiniň ýokdugyny aýdýar. Bu bir «tassyklama» saýty. Ol bizde-de mysallary bolan we wakalaryň aňyrsyndaky hakykatlara seretsek, teswir ýazan saýtlaryň biri. Saýt feýzbukda 86 müňden gowrak seslenme gelendigi aýdylýan «[koronawirus]» täze «emma 2015-nji ýylda laboratoriyada öndürildi we patentlendi («03-den bäri kämilleşdirilýär»)[...] Patent aýratynam CDC-niň[11] muny amala aşyrmasyna ýardam edendigini aýdýar!» diýen habarynyň näderejede hakykata gabat gelip gelmeýändigini öwrenýär. SARS-CoV üçin alynan 2004-nji ýylda tassyklanan patent[12] biln bulaşyklygyň bardygyny görkezýär. Ahyrynda-da bütin bu aýdylýanlaryň çaklama teoriýalaryndan ybaratdygyny ýazýar.

Sözümiziň şu ýerine çenli munuň amerikanlar tarapyndan bolup biläýjek biologiki hüjüm ähtimallygyna seredip geçdik. Emma internetde düýpgöter başga hörpden gopýan pikir hem orta atyldy.[13] Bu pikirleriň merkezinde Dani Şoham atly ysraýylly kontrrazwedkaçynyň beren habaryndaky koronawirusyň


hytaýlylaryň öz biologiki ýarag programmasyna laýyklykda öndürilendigine degişli maglumatlar bar. Muňa paralellikde «Radio Free Asia» radioýaýlymy hem Uhanyň Wirusologiýa institutynda ölüm howply wiruslar boýunça ylmy barlaglaryň geçirilýändigini habar berdi.[14]



- **Biologiki uruşy ön görüp midik?**

Ýokarda-da aýdyp geçdik. Dürli synaglary geçirip gördüler. Hususanam wirusyň şemaldyr beýleki tebigy şertlerde nähili ýaýraýandygy barlanyp görüldi. ABŞ-nyň Yrakda muny eýýäm synag

edip görendigini aýdýan ygtybarly çeşmeler bar. Emma üns bermeli mesele şu: bu ýaragam edil ýadro ýaragy ýaly howply. Ol diňe ulanylan ýeri ýok etmek bilen çäklenmeýär. Şemaldyr beýleki tebigy howa şertleri arkaly başga ýerlere-de ýaýrap bilýär. Şonuň üçinem 1975-nji ýylda güýje giren halkara kanun arkaly biologiki ýaragy ulanmak gadagan edilipdi.[15]



- **Ykdysady uruşlar biologiki uruşa tarap gönükdimi?**

Ýakynda bir pikir soralsygyň netijesi çap edildi. Bu pikir soralsyk dünýäde adamlaryň kapitalizmden bizar bolup

başlandyklaryny görkezdi.[16]. Kommunizmiň has owal («Üýtgedip gurmak» syýasatynyň netijesinde -t.b.) 1990-njy ýyllarda çökendigini ýada salyň. (Makalanyň sowet perestroýkasy baradaky pikirine garşy çykjaklar üçin žurnalist Ugur Mumjynyň pikirine meňzeş görnüşde şeýleräk jogap bermek isleýäris: *Türkmençilikden we millilikden ýüz sowup watanperwerligi öňe sürenler ýurdumyzda hiç haçanam üstünlik gazanmady, gazanybam bilmez. Türkmen milliligi – türkmen halkynyň asyrlaryň dowamynda gan we der döküp gazanan ruhy we maddy gymmatlyklaryny kese ýerlilere garşy goramak diýmekdir -t.b.*). XXI asyr heniz özüniň häkimiýet şekilini ýa-da şekillerini tapyp bilmedi. Häzir dünýä döwletleriniň ählisiniň böwri sanjyly ýagdaýda. Emma geçen asyryň 50-nji ýyllaryň ahyryndan bäri korporatokratiýa atlandyrylan häkimiýet görnüşiniň barha artýandygyny görmek mümkin.

Häzirki Uhan-koronawirus hadysasyna birem şu penjireden seredip göreliň:

ABŞ 1980-nji ýyldan soň amerikan şereketleriniň «Outsource (taşron)» ulgamy bilen Uzak Gündogar we Hytaý tehnologiýasynyň ösüşine beren itergisi üçin edil häzir puşman edýäne meňzeýär. Amerikanlar çykalga gözleýär. Emma belli bir karara gelip bilenok. Muny «Biz Hytaý-ABŞ ykdysady uruşynyň niresinde?» atly aýratyn makalamda aýdyp geçmegi göz önüne tutýaryn. Häzirlikçe bu ugur boýunça işleýän tanşymdan bir jümle bereýin:

«Pentagon şereketleriň satuwyndan ynjalyksyzlanýar. ABŞ-nyň Söwda ministrligi bolsa döwlet howpsuzlygyndan. Näme edip näme goýjaklaryny bilenoklar».

Hut şeýle! ABŞ näme etjegini bilenok. Ýadyňyza düşýän bolsa geçen ýyl Tramp hytaý firmalaryna gadagançylyk girizdi. Soňra ol girizen gadagançylygyny kem-kemden aýyrmaga başlady. Geçen günlerde «Huawei» şereketini esaslandyryjy işewüriň gyzynyň dawasynda Kanadanyň döwlet ýolbaşçysy Jastin Trýude Trampa: «Bu dawada Hytaýa garşy näme etjegiňi bilmän durkaň olar bilen söwda ylalaşygynyň birinji fazasyna gol çekme» diýipdi. Emma Tramp Trýudäni diňlemedi. Howul-hara gollar çekildi. Netije şu (ýokarda aýdylanlaryň sebäbi-de şunda): Pentagon söwda

uruşynda yza çekilmegi makul bildi.[17]

Indi bolsa makalanyň adyndaky sowala jogap bereliň:

«Bu bir biyologiki hüjümmi? Ony bilemzok. Biz diňe okyjylarymyza hadysalara dürli penjirelerden seredilişini anyk çeşmelere salgylanyp açyp görkezdik. Biz diňe gyzyklandyk. maglumatlarymy nireden alandygymyzy-da aşakda görkezip geçdik».

Ykdysady uruşlaryň analizini başga bir makalada bereris. Şeýle-de bolsa häzirki wagta çenli berilen dürli habarlary «2019 dekabır «iş»-nden» tapyp bilersiňiz.[18]

*Uğur Mumcu'dan alıntı:

«Atatürkçülüğü ve milliyetçiliği yadsıyarak solculuk yapma gafletine düşen bir sol, Türkiye'de hiçbir zaman başarılı olamadı, olamaz da... Türk milliyetçiliği Türk halkının alın terini yabancı çıkarlara karşı korumak demektir...»)

[1] Gruinard Island.

[2] «Wirus hüjüme geçýär. Biologiki we himiki uruşa tarap».

[3] «One of the largest human experiments in history» was conducted on unsuspecting. residents of San Francisco.

[4] Vozrozhdeniya Island.

[5] US military prepares for Iraq to use chemical and biological weapons.

[6] As families tell of pneumonia-like deaths in Wuhan, some wonder if China virus count is too low.

[7] Scientists are unraveling the Chinese coronavirus with unprecedented speed and openness.

[8] Novel 2019 coronavirus genome.

[9] WUHAN CORONAVIRUS PANDEMIC BIOENGINEERED: Who's behind it, why now and why China?

[10] Contrary to claims in viral social media posts, Wuhan coronavirus was not lab-created nor was it patented years before outbreak.

[11] CDC – Amerikanyň kesellere gözegçilik ediş we önüni alyş merkezi (Centers for Disease Control and Prevention).

- [12] Coronavirus isolated from humans
- [13] New Corona Virus Linlked to Chinese Biological Warfare Program.
- [14] Virus-hit Wuhan has two laboratories linked to Chinese bio-warfare program.
- [15] Convention on the Prohibition of the Development, Production and Stockpiling of Bacteriological (Biological) and Toxin Weapons and on their Destruction.
- [16] Global ylmy barlaglar kapitalizmiň peýdadan köp zyýan berýändigini subut etdi.
- [17] Pentagon Blocks Clampdown on Huawei Sales.
- [18] 2019 dekabır «işı»: Söwda uruşlary (ABŞ-Hytaý we başg.)

27.01.2020 ý.

Füsun SARP NEBIL.

fusun@nebil.com Publisistika